

ژیاننامه‌ی هۆمەر پینجۆینی

هۆمەر پینجۆینی ناوی عومەر کورپی حاجی محمد فرج کورپی میرزا عبدالله کورپی حاجی فتح الله کورپی محمد کورپی بارامه. له بنه‌مائه‌یه‌کی ناوداری پینجۆین له ساڵی ۱۹۴۶ له شارۆچکه‌ی پینجۆین هاتۆته دنیاوه^(۱). دایکی ناوی سووبه‌ی کچی حاجی مه‌لا محمد امین عبدالرحمانه و له پینجۆین له دایکبووه. بنه‌مائه‌ی دایکی له بنه‌ره‌تدا خه‌لکی ووله‌ژێرن له رۆژه‌لاتی مه‌ریوان. شەش براو خوشکیکی هه‌یه به نیوی عه‌لی، جه‌لال، نه‌نهر، له‌یلا، شیرکۆ، شۆرش، هیرش. له ساڵی ۱۹۵۲ چوووته خویندنگا و تا پۆلی شەشی سه‌ره‌تایی له قوتابخانه‌ی پینجۆین خویندوووه. له ساڵی ۱۹۶۳ وازی له خویندن هیناوه و ده‌ستی کردوووه به کار و کاسبی و هاوکاری باوکی و مامی کردوووه له به‌ده‌سته‌ینانی بژیوی بۆ خانه‌واده‌که‌یان. ههر له هه‌مان ساڵدا کاتیگ ناواری دێی ئاسنه‌وه‌ن، دایکی به نه خوشییه‌کی کتوپر کۆچی دوایی کردوووه. کاره‌ساتی مه‌رگی دایکی کاریگه‌رییه‌کی زۆری هه‌بووه له ژیا‌نی هۆمەر پینجۆینی، به تایبه‌تی که نه‌و ته‌نها ته‌مه‌نی ۱۷ سا‌ن بووه له‌و کاته‌دا و به‌و جو‌ره ههر له‌و ته‌مه‌نه‌وه ناسۆری وتا‌لی ژیا‌ن رووی تیده‌کات. لی‌ره‌دا جیی خۆیه‌تی ئاماژه‌ بدیریت به‌وه‌ی که ماوه‌یه‌کی که‌م دوا‌ی کۆچی دوایی دایکی، باوکی هاوسه‌رگیری ده‌کات له‌گه‌ڵ فاته‌مه‌ س‌ا‌ج. هاتنی ئه‌م باجییه‌ بۆ ناو خه‌زانه‌که‌یان ده‌ور و نه‌خشیکی گرنگی ده‌بی‌ت له ره‌وینه‌وه و که‌م بوونه‌وه‌ی په‌ژاره و ناخۆشی له ده‌ستدانی دایکیان. له ساڵی ۱۹۶۵ دا له‌گه‌ڵ مه‌ریم حاجی عارف خه‌زانیان پینکه‌یناوه و له‌گه‌ڵ مامی باوکی هۆمەر له گه‌ره‌کی به‌رکیو له پینجۆین ژیا‌ن به‌سه‌ر ده‌به‌ن تا ساڵی ۱۹۷۱ و پاشان ده‌گۆیزنه‌وه خانووی خۆیان له گه‌ره‌کی به‌رزان. له ساڵی ۱۹۶۷ کچیکیان ده‌بی‌ت که ناوی ده‌نێن به‌هار. له ساڵی ۱۹۶۹ کچیکی تریان ده‌بی‌ت که ناوی ده‌نێن رووناک که به‌داخه‌وه له ساڵی ۱۹۷۱ کۆچی دوایی ده‌کات. له دێرێک شیعردا هۆمەر ده‌بی‌ت:

کۆریه ساواکه بۆچی کۆچت کرد هه‌تا پی ئه‌گری تامه‌ت نه‌کرد

(۱) له ناو ده‌ستنوسه‌کانیدا له شوینی‌کدا ده‌بی‌ت که له رۆژی مه‌لود ۱۲ ربیع الاول ساڵی ۱۹۴۶ له دایک بووم.

که بگه پیننهوه و حسابی نه و رۆژه له سالی ۱۹۴۶دا بکهین دهکاته ریکهوتی رۆژی چوارشه مهه ۱۳-۲-
۱۹۴۶.

ههر له سالی ۱۹۷۱ دا کچیکی تری له دایک دهبیت و ناوی دهین نیگار. له سالی ۱۹۷۳ کورپکی دهبیت
ناوی دهین شیرزاد، له سالی ۱۹۷۶ کورپکی تری له دایک دهبیت به ناوی ریین که به داخهوه له
سالی ۲۰۰۲ به کارهساتی ئۆتۆمۆبیل له دانمارک کۆچی دواپی دهکات. له سالی ۱۹۷۸ کورپکی دهبیت که
ناوی دهین ریبوار. له سالی ۱۹۸۰ کورپکی تری له دایک دهبیت به ناوی شانۆ.

هۆمه ر پینجوتی ههر له ههرهتی لاییهوه سه رسام دهبیت به گهوره شاعیرانی کورد و فارس و
نهتهوهکانی تری رۆژه لاتی ناوه راست. ههر زوو خۆی فیری زمانی فارسی دهکات بۆ ده سترا گه یشتن به
کتیب و نوسراوهی گهوره نوسهرانی فارس وهک سعدی شیرازی و حافظی شیرازی و هتد. ههروهک زۆر
سه رسام بووه به کورته چیرۆکهکانی عه زیز نه سین و رۆمانهکانی یه شار که مال. له نوسهرانی کوردیش
کاریهگری قانعی شاعیر و سالم و نالی و شاعیران و نوسهرانی تر، به نوسین و کاری رۆشنیبری
هۆمهروهه دیاره. زمانی فارسی باش زانیوه و زمانی عه ره بیتی زانیوه، بویه توانیویهتی که ئک له
توانا زمانه وانیهکانی وه رگریت بۆ خۆ رۆشنیبر کردنی زیاتر، که وای کردووه بیهته که سیکی به توانا
و کاریهگر نهک ههر له ئاستی بنه مائه که یان به ئکوو بۆ زۆریک له هاوپی و دوستهکانی و خه ئکی
پینجوتی. کۆر و دانیهتنی له گه ل رۆشنیبران و ئه دیبان و نوسهرانی ئه وکاتی پینجوتی هه بووه و
به تاییهتی له گه ل باخهوانی شاعیر و ههروهها له گه ل دلتهری شاعیریش، که نه کاته خالیشی، ئال و
گۆری شاعیران کردووه.

له بواری شانۆشدا له سالی ۱۹۷۱ دا له گه ل چه ند هاوپییهکی رۆشنیبریدا له پینجوتی وهک له تیف
محمد سالیح، حسین حاجی محمد ئه مین، عبدالکریم محمد سعید، ئه حمه د شه مان، عوسمان ئه حمه د،
ئه حمه د محمد ئه مین، جمال محمد سعید، قادر، هه ئسان به دامه زراندنی تیپیکی شانۆ و چه ند کاریکی
شانۆییان ئه نجامدا. له وانه ئه حمه د به گی کۆماسی، پاشا و ۳ پیاو، من دکتۆرم نه و فه راشه، عه له
ورگهی شوتی دز. دامه زراندنی ئه م تیپه گرنگیهکی زۆری هه بووه بۆ نه و کاته ی شاری پینجوتی، ئه گه ر
چی شانۆ پینتر پینشکه ش کراوه به لام تا نه و کاته به و شیوه ریک و پینکه تیپی شانۆ دانه مه زراوه.

کاریکی هونه‌ری تر که هۆمەر پینجۆینی ئەنجامی داوه له گەڵ هەندیک له هاوریکانیدا، فیستقانی دوانزه سوارهی مەریوان بووه، که له رۆژی نه‌ورۆزدا جل و بەرگی کوردیان پۆشیوه به شیوه‌یه‌کی هونه‌ریانه دوانزه‌سوارهی مەریوانیان سالانه نمایش کردووه و ناهه‌نگ و خوشی نه‌ورۆزبان به‌و شیوه‌یه ده‌ست پیکردووه.

شاعیرله بواری رۆژنامه‌گهریشدا له شارۆچکه‌ی پینجۆین کاری کردووه و وهک به‌رپرێز ئەحمەد حەمه بچکۆل پینجۆینی له بابەتیکی فه‌یسبوکدا به نیوی "سه‌ره‌تاتکییه‌کله جیهانی رۆژنامه‌گه‌ری له شاری پینجۆینی ئەوسای سالی ۱۹۷۲ی زایینی وه ده‌رکردنی یه‌که‌مین گوڤاری شاری پینجۆین به ناوی"به‌ره‌می باخ" که له په‌یجی ئەلبومی وینه‌کانی پینجۆین دا له رۆژی ۴-۷-۱۸-۲۰۱۸ بلاو کراوه‌ته‌وه. لهو گوڤاره‌دا، که به شیوه‌ی ده‌ستنووس بلاو‌کراوه‌ته‌وه و ته‌نها دوو ژماره‌ی ئی ده‌رچوو، عومه‌ر محەمه‌د فه‌ره‌ج به ناوی "هۆشه‌ند" ئەندامی ده‌سته‌ی نوسه‌ران بووه له گەڵ ئەحمەد حەمه بچکۆل وه حسین حاجی مه‌لا "دلتەر".

بارودۆخی سیاسی که به‌هۆی شه‌ری کوردستان له‌گەڵ رژیمی ئەوکاتی عێراق، پینجۆینی کردبووه مه‌نزله‌گا و سه‌نگه‌ری دواوه‌ی هیزی پێشه‌ره‌گه. ئەمه‌ش بووه هۆی قین هه‌لگرتنی رژیمی عێراق له‌و شاره و پاشان سوتاندنی له رۆژی ۲۳/۱۰/۱۹۶۲دا و ئاواره‌ بوونی دانێشتوانه‌که‌ی بۆ دێهاته‌کانی ئێران و به تایبه‌تی ئاسنه‌وه و بایه‌وه. ئەم بارودۆخه‌ بووه هۆی ئەوه‌ی که زۆریک له قوتابیان و خوێندکارانی ئەو کاته و له نیویاندا نووسه‌ر واز له قوتابخانه‌ بێنیت. به‌لام هه‌روه‌ک ئاماژه‌ی پیکرا پێشتر، شاعیر وازی نه‌هێنا له خولیای خۆ رۆشنییر کردن، به‌لکو به هه‌ر شیوه‌یه‌ک بۆی گونجاییه‌ت هه‌ولێ خوێندنه‌وه و به‌ده‌ست خستنی هه‌رچی زیاتری زانیاری داوه له رپی کتیب و گوڤار و رۆژنامه‌ی ئەو سه‌رده‌مه‌وه. کتیبخانه‌یه‌کی خنجیلانه‌ی به ئیمکانیاتیکی که‌مه‌وه دروست کردووه و له کاتی ئاواره‌یی و لیقه‌وماندا له‌گەڵ خۆی گواسته‌یه‌تیوه‌وه. چه‌ندین کتیبی کوردی و فارسی و عه‌ره‌بی هه‌بووه له کتیبخانه‌که‌یدا. توانی کتیبخانه‌که‌ی تا سالی ۱۹۸۱ پیا‌ریزیت، به‌لام به‌هۆی شه‌ری عێراق و ئێران‌ه‌وه که بووه هۆی کوچکردنی خه‌لکی پینجۆین وئاواره‌بوونی بۆ ناوچه‌کانی دیکه‌ به‌تایبه‌تی شاری سلێمانی، شاعیر به ناچاری کتیبه‌کانی له ژێر گ‌لدا شارد‌ه‌وه، به نیازی ئەوه‌ی که زوو بگه‌رینه‌وه پینجۆین و ده‌ریان بێنیت‌ه‌وه. به‌لام به‌داخه‌وه شه‌ری نه‌گرسی ئەم دوو وولاته ۸ سالی خایاند و خه‌لکی پینجۆین تا

رأپهړینی سالی ۱۹۹۱ نه یان توانی بچنه وه زیدی باو و باپیریان. کاتیک که دوی رآپهړین نهو زهوییهی که نه حهوشه ی ماله کهیدا بوو هه لدایه وه بو کتیبه کانی، بینی که کتیبه کان به داخه وه به هوی تهړی و به فر و بارانه وه که لکیان نه مابوو. هوکاري شاردنه وهی کتیبه کانی و نه گواستنه وهی نه گه ل خو، بیجگه له وهی که وانه زانرا زوو خه لک ده توانیت بگه ریته وه پینجوین، نه هه مان کاتیشدا چه ندین کتیبی فارسی و کوردی تیدا بوو که قه دهغه بوون لهو سهرده مه دا.

له دوی وازهینانی نه فوتابخانه شاعیر دهستی کرد به نیش و یارمه تی باوکی و مامی دده له به ریکردنی کاروباردا وزیتر خه ریکی کاری باربه ری "وولاغداري" بوو. نه گه ل نه وهش دا که کاریکی زور تافته ت پروکین بووه، زوریک نه خیزان و گه نجانی پینجوین به ناچاری بژیویان له سهر نهو کاره بوو، که نه هه مان کاتدا ببوو سهرچاوهی به دهستهینانی زوریک نه پیداویسته کانی خه لکی شاروچکه که. نه به رامبه ر نه م وولاغدارانه دا، کومه لیک سهرمایه داری پینجوین به حوکی سهرمایه کانیان، خه ریکی قورخکردنی نه م نیش و کاره بوون و ببوونه هه ره شه یه ک بو سهر بژیوی خه لکیکی زوری پینجوین. گه نهجه وولاغداره کان که وتنه وه ستانه وه به پرووی چینی سهرمایه داره بازارگانه کان و نه ۱/۹/۱۹۶۴ د ریکخراوی "دهسته ی هگرتویان" پیکهینا، که سهره تایه ک بوو بو رزگار کردنی چینی زه حمه تکیش نه هه ره شه ی بینان کردنیان نه لایه ن سهرمایه داره کانه وه. دوی دروست بوونی نهو ریکخراوه که پیشی وتراوه "په لی هه ژار"، چه ندین تیکه ه لپژان و کیشمه کیش دروست بوو نه نیوان نهو دوو به ره یه دا که زیتر به سهرکه وتنی وولاغداره کان کوتایی دهه ات به حوکی یه گرتووی و پشتیوانی خه لکه که لیان. به داخه وه زانیاری زور که مه له سهر نهو رواداوانه ی نهو سهرده مه. هه روه ها ناشزانریت که داهاتوی نهو ریکخراوه به کوئ گه یشت و نایا بارودوخی سیاسی ناوچه که و نه بوونی ستراتیژ و به رنامه ی پینویست بو دریزه دان به خه باتی ریکخراوه که، بوونه هوی توانه وه و کزبوونی نهو بزوتنه وه سنورداره، یاخود هوکاري به ره و پیشچوون و گورانی کومه لگا و هوکاره کانی گواستنه وه نه کوتاییدا بوونه هوی نه مانی ریکخراوه که. ره نگه هه ردوو هوکاره که بن^(۲).

(۲) هه‌رچه‌نده هه‌یکه‌لی ریک‌خراوه‌یی ده‌سته‌ی یه‌گرتوو (په‌لی هه‌ژار) نه‌زانراوه، به‌لام هۆمه‌ر له‌گه‌ ئه‌اوریکانی ده‌وری رێبه‌ری بینووه و پلانی کاریان به‌ یه‌که‌وه‌ داناوه.

سالانی شه‌سته‌کان بو‌ شاعیر سالانیک‌ی پر له‌ رودا و به‌سه‌ره‌ات بووه.

هه‌ر له‌ شه‌ری کوردستان له‌گه‌ل رژی‌می ئه‌وکاتی عیراق و سووتانی پینج‌وین و ئاواره‌بوونی دانیشت‌وانه‌که‌ی بو‌ دیوی رۆژه‌لاتی کوردستان و شه‌ری ناو‌خۆی مه‌کته‌بی سیاسی پارتی و پارتی دیموکراتی کوردستان، که‌ به‌ جه‌لالی و مه‌لایی به‌ناوبانگ بوون. که‌ پینج‌وین له‌و کاته‌دا زیاتر له‌ ژیره‌ژموونی با‌لی مه‌کته‌بی سیاسیدا بووه.

تاوه‌کوو کۆچکردنی کتوپ‌ری دایکی و به‌ره‌و رۆبونه‌وه‌ی ناسۆری و سه‌ختی ژیان وده‌ستپیک‌رنی به‌ کارو کاسپی و هاوریبه‌تی کردنی باوکی و مامی له‌ به‌ده‌ست هینانی بژیوی ژیان بو‌ بنه‌مائه‌که‌یان. هه‌روه‌ها هاوسه‌رگیری و دامه‌زراندنی خیزان و بوون به‌ باوک و به‌رپر‌سیاریتی باوکایه‌تی و خیزانی و به‌رده‌وام بوونی له‌ ئیش و کاری سه‌ختی وولاغ‌داری. ئه‌م روداو و گۆرانکارییه‌ ریشه‌بیانه‌ له‌ بارودۆخی گشتی و تایبه‌تی دا کاریگه‌ری راسته‌وخۆی هه‌بووه له‌ هزر و بیری هۆمه‌ردا. له‌ ده‌یه‌ی شه‌سته‌کاندا به‌ هۆی خویندنه‌وه‌یه‌کی زۆری رۆژانه و په‌یداکردنی سه‌رچاوه‌ی رۆشنییری به‌ زمانه‌کانی کوردی و فارسی و عه‌ره‌بی، هۆمه‌ر گه‌شه‌ی دا به‌ تواناییه‌ شیعری و روناکییرییه‌کانی و یه‌که‌مین به‌ره‌مه‌کانی ده‌رکه‌وتن که‌ ره‌نگدانه‌وه‌ی بارودۆخه‌ گشتی و تایبه‌تییه‌که‌ی پیوه‌ دیاربووه.

نووسه‌ر نه‌ک هه‌ر له‌ راده‌به‌ده‌ر خزم‌دۆست و که‌سوکار خۆشه‌ویست بووه، بگه‌ر بو‌ هاو‌ری و دۆستانی هه‌رده‌م پشت و په‌نا بووه. هه‌میشه‌ ئاماده‌یی ئه‌وپه‌ری له‌خۆ‌بردویی تیدا بووه بو‌ یارمه‌تی و به‌هاناوه‌ چوونی خزم و هاوریانی به‌ تایبه‌تی و هه‌روه‌ها خه‌لکی پینج‌وین به‌ گشتی. هه‌رده‌م خۆی به‌ خزمه‌تکاری خه‌لکی ده‌ست کورت و لیقه‌وماو زانیوه و باکی نه‌بووه له‌ هیچ کاریک له‌ پیناوی چینی هه‌ژاران. له‌و باره‌وه‌ تا ئیستاش زۆر که‌س به‌سه‌ره‌اتی له‌ خۆ‌بردویی و به‌ته‌نگه‌وه‌هاتنی ده‌گیرنه‌وه . زۆرجار تووشی کیشه‌و ناخۆشی بووه له‌ گه‌ل ده‌سه‌لاتداران به‌هۆی دا‌کوکی کردنی له‌ قسه‌ی جه‌ق و راست و به‌رگری کردن له‌ خه‌لکی بیبه‌ش دا. بۆیه‌ له‌ هه‌ندیک له‌ نووسین و شیعره‌کانی دا بوونی ئه‌م خه‌سه‌ته‌ له‌ که‌سایه‌تییه‌که‌یدا به‌دی ده‌کریت و هه‌میشه‌ ده‌یووت "خۆم باشم بو‌ مه‌علوم بووه، ئه‌م دنیا‌یه‌ چۆنی بگرت هه‌ر ته‌واو ده‌بییت، مه‌م راحه‌ت بوونی ویزدانه‌ نه‌ک راحه‌ت بوونی لاشه‌".

نووسه رههەر له ته مه نهی هه رزه کاربیه وه ههستی به زوئم و زۆر و ناعه داله تی سیسته می سیاسی و کۆمه لایه تی کردوو. ئه وهی که راسته وخۆ به چاوی خۆی بینویه تی له سه ختی ژبانی خه ئکی زه حمه تکیش و کاری تاقهت پروکین له وولاغداربیه وه تاوه کوو کاری به ردی ناسن کوئین و هتد، کاریگه ری زۆری له هزر و بیریدا جی هیشتوو. بۆیه له نو سین و هه ئویست و هۆنراوه کانییدا به ئاشکرا دژایه تی سیسته می ناعه داله تی چینایه تی پیوه دیاره و به و شیویه هه ر له سه ره تاوه بووه ته هه ئگری ریباز و بیرى چه پ و له هه ر بۆنه یه ک و روداو یگدا راشکاوانه دژایه تی خۆی به رامبه ر چینی سه رمایه دار و ده سه لات داران راگه یاندوو.

روداو هکانی سالانی شهسته کان هه ر له ده سه تی پیکردنی بزوتنه وهی کورده وه له ئه یلوی ۱۹۶۱ وه و تاوه کو روخانی حکومه تی عبدالکریم قاسم له لایه ن به عسیه کان و پاشماوه ی ضباط احرار به کوده تای سه ربازی له سالی ۱۹۶۳ دا و هاتنه سه رکاری عبدالسلام عارف و دورخسته وهی به عسیه کان له ده سه لات. ناکوکیه کانی ناو پارتی دیموکراتی کوردستان و دوو که رت بوونی له سالی ۱۹۶۴ دا. ده سه لات گرتنه دهستی به عسیه کان جاریکی تر دوا ی کوده تایه کی سه ربازی تر به سه ر حکومه تی عبدالرحمن عارف له سالی ۱۹۶۸ دا. ئه مانه و چه ندین هۆکاری تر، بووه هۆی زیاتر کامل بوونی هۆشیاری سیاسی لای شاعیر. بۆیه له سه ره تاوه وه ک زۆریک له خه ئکی کوردستان روو ده کاته بزوتنه وهی سیاسی کوردستان و ده بیته ئه ندام له پارتی دیموکراتی کوردستان. ئایا چی سائیک بووه ته ئه ندام، زانیاری نییه له به رده ستدا. له گه ل ده رکردنی به یانی یانزه ی نازار و جار دانی ئۆتۆنۆمی و ریکه وتتی پارتی و حکومه تی ناوه ند له ئازاری سالی ۱۹۷۰ دا کار و چالاکیه سیاسی و ریکه خراوه ییه کانی هۆمه ر پینجوتنی، وه ک زۆر له ئه ندامانی ریکه خراوه کانی پارتی، گه شه ده کات. یه کیک له چالاکیه کانی نووسه ر، ئه ندام بوونه له نه قابه ی کریکارانی پینجوتن. ئه و له ئه نجامی ناسراوی و شوناسی به رگریکارانه ی له خه ئکی به شه یینه ت هه ر زوو خۆشه ویست ده بیته له ناو کریکاران دا. بۆیه له هه ئبژاردنی سه روکیه تی نه قابه دا له ریکه وتی ۲۴-۲-۱۹۷۱ دا که ئه و و چه ندکه سیکی تر کاندید بوون، هۆمه ر هه ئده بژیردریت به سه روکی نه قابه. دیسانه وه هه ئبژاردن ده کریته وه له رۆژی ۴-۳-۱۹۷۱ دا و ئه مچاره ش هۆمه ر به ریزه ی ۱۵۶ ده نگ به رامبه ر ۸۴ ده نگ بۆ نزیکترین رکا به ر، ده رده چیته و به ره سی ده بیته سه روکی نه قابه ی

کریکارانی پینجیوین. له ماوهی سه‌رۆکایه‌تییه‌که‌یدا زۆرتین داگۆکی کردوو له کریکاران و زه‌مه‌تکێشانی پینجیوین.

لێره‌دا جیگه‌ی باسه‌ که هه‌ر له سه‌ره‌تای سه‌ندنی مافی ئۆتۆنۆمی که ئه‌وکاته به‌ ده‌ستکه‌وتییکی زۆر مه‌زن ته‌ماشایه‌ کراوه، کۆمه‌ڵێک ئه‌ندام و که‌سایه‌تی ناو پارتی و ده‌ره‌وه‌ی پارتی خه‌ریکی دروست کردنی ریکخراویکی چه‌پی نوی بوون. ئه‌م کۆمه‌ڵه‌ خه‌ڵکه‌ زیاتر له ژێره‌ژمونی سه‌رکه‌وتنه‌کانی بزوتنه‌وه چه‌په‌ ماوییه‌کانی ئه‌و سه‌رده‌مه‌دا بوون. ئه‌م بابته‌ و چۆنییته‌ شکلگرتنی چه‌پی نوی کوردستان زۆری له‌سه‌ر نوسراوه و ووتراوه، که لێره‌دا پێویست ناکات باسی بکه‌ین، سه‌رچاوه‌یه‌کی زۆره‌یه‌ که خۆینه‌ر ده‌توانیته‌ بگه‌رێته‌وه‌ بۆی. ئه‌م که‌سایه‌تییه‌نه‌ ریکخراویکیان دروست کردوو به‌ نیوی کۆمه‌ڵه‌ی مارکسی لینی کوردستان، که دواتر ده‌بیته‌ کۆمه‌ڵه‌ی ره‌نجده‌رانی کوردستان. هۆمه‌ر پینجیوینی هه‌ر له‌سه‌ره‌تای دروست بونی کۆمه‌ڵه‌ی مارکسی لینی، په‌یوه‌ست ده‌بیته‌ پێیانه‌وه‌ و چالاکانه‌ کاری سیاسی نه‌یتی له‌گه‌ڵ کۆمه‌ڵێک هاوڕێیدا ده‌ست پێده‌کات. سه‌رکرده‌ی دیاری یه‌کیته‌ نیشتمانی کوردستان به‌ریز به‌کری حاجی سه‌فه‌ر له‌ به‌شی دووه‌می چاوپێکه‌وتنیکی دا له‌ رۆژنامه‌ی خه‌ندان، که له‌ لایه‌ن خه‌ڵه‌ف غه‌فووره‌وه‌ ئاماده‌ کراوه، ناوی هۆمه‌ر مه‌مه‌د فه‌ره‌جی هیناوه‌به‌ یه‌کیک له‌ تیکۆشه‌ره‌ دێرینه‌کان.

دوای ماوه‌یه‌ک که نازانریته‌ چی سائیکه‌، به‌لام به‌ دنیاییه‌وه‌ دوای دروست بوونی یه‌ک هۆمه‌ر واز له‌ کاری ریکخراوه‌یی سیاسی دینیته‌ له‌ ریزه‌کانی ئه‌و حیزبه‌دا و به‌شیوه‌ی سه‌ربه‌خۆ به‌رده‌وام ده‌بیته‌ له‌ خه‌باتی فکری و سیاسی خۆیدا.

ئه‌و نزیکایه‌تییه‌کی زۆر په‌یداده‌کات له‌گه‌ڵ ئه‌لقه‌ و کۆر و کۆمه‌ڵه‌ چه‌په‌کانی ئه‌و کاته‌دا به‌ تاییه‌تی له‌رێی براکه‌یه‌وه‌ علی محمد فه‌ره‌ج که‌ناسراوه‌ به‌ مونه‌یه‌د ئه‌مه‌د، که که‌سایه‌تییه‌کی چه‌پ و ده‌رکه‌وتوی ئه‌و کاته‌ ده‌بیته‌^(٣).

خه‌ڵکی پینجیوین ئازاریکی زۆریان چه‌شتمبوو له‌ ژێر ده‌سه‌لاتی شوڤینیستانه‌ی رژیمی به‌عس، به‌ تاییه‌تی دوای داگرتن و پاگواستنی دیهاته‌کانی ده‌وری پینجیوین و کردنی ناوچه‌یه‌کی فراوانی ده‌وربه‌ری پینجیوین به‌ ناوچه‌ی قه‌ده‌غه‌ "مجرمه‌".

(٣) نیسته‌ ریکخه‌ری گشتی کۆمیته‌ی ناوه‌ندی ریکخراوی ئه‌لته‌رناتیقی کۆمۆنیسته‌ له‌ عێراق.

له بارودۆخیکی وا دا که له لایهک بزوتنهوهی چهکدارانهی پارتی دیموکرات تازه کۆتایی هاتبوو، ههروهک له لایهکی دیکهوه بزوتنهوهی کورد به سهکردهیهتی ینکتازه سهری هه لدا بووهوه و جم و جۆلی پێشمهزگه دهستی پێکردبوو، له هه مان کاتیشدا شۆرشێ ئێران له ئارادا بووه و ناوچهیهکی فراوانی کوردستانی رۆژههلات ئازاد بووه، گیانیکی شۆرشگێڕانهی بێوینه له خه لکی شارۆچکهی پینجۆیندا گه شهی سه ندبوو. له رۆژی ۱۸-۷-۱۹۸۰ دا شوانیکی زه حمه تکیش به نیوی دیوانه مه جید به دهستی جه لادهکانی سوپای عێراق به شیوهیهکی درندانه له دهشتی پینجۆین شه هید ده کریت. ئه م کاره درندانه یه ی رژی می به عس توره بوونی خه لکی شاری پینجۆینی به دوا دا دیت و رۆژی دوا یی ئاپۆرای جه ماوه ری پینجۆین به شیوهیهکی چه ماسییانه ته رمی دیوانه مه جیدی شوان به خاک ده سپێرن. له ئه نجامی توره یی خه لک، تیکپێژان و توندوتیژی له گه ل هیزهکانی ده ولته ت دروست ده بیته. شایه نی با سه که بۆشه وی له مالی هۆمه ر پینجۆیندا کۆبونه وه یه ک ده کریت و بریار ده دریت که بانگه وازی خه لکی پینجۆین بکریت بۆ مانگرتن و بۆ ئه ومه به سه شه کاسیتیک تۆمار ده کریت. بۆ به یانییه که ی زوو هۆمه ر له گه ل تیمیکدا کاسیته که ده دن به مه وه ری یه کیک له مزگه وته کانی پینجۆین. هه رچه نده مه وه ره که له سه ره تاوه نایه ویت کاریکی له و بابته بکات، به لام له ژێر فشاری تیمه که دا کاسیته که له بلنډگۆی مزگه وته که وه لیده دریت و به م جۆره ته واوی دانیشتوانی شاری پینجۆین بانگه واز ده کریت بۆ مانگرتنی ۳ رۆژ به دژی ئه و کاره درندانه یه ی رژی م. له م خرۆشانه ی شارۆچکه ی پینجۆین شاعیر به شدارییه کی کارای کردوو و خه لکی جۆشداوه و هانداوه که به شداری فراوان بکه ن. راپه رینی پینجۆین به سه ره تای خه باتی مه ده نی ناوشاره کان داده نریت له میژووی هاوچه رخی کوردستاندا.

دوو مانگ ناخایه نیت شه ری نه گریسی ئێران-عێراق ده ست پیده کات و شاری پینجۆینیش به حوکه می نزیک له سنووری نیوان ئه و دوو ده ولته ته هه ر له سه ره تاوه ده بیته مه یدان ی جه نگ. خه لکی شاره که به ناچاری ئاواره ده بن بۆ شاره کانی تری کوردستان به تایبه تی سلیمانی. هۆمه ر پینجۆینیش خۆی و خیزانه که ی ده گویزنه وه شاری سلیمانی و به نیازی هه رچی زووتر گه رانه وه بۆ پینجۆین له وی نیشته جی ده بن. قۆناغی ژیا نی ئاواره یی و کریچیتی وناکامی ئیش وکار به هۆی جه نگه وه ژیا نی زۆر له خه لکی پینجۆینی ناره حه ت کرد و هۆمه ریش له و ناخۆشییانه بیبه ش نه بوو. به لام ئه و له هه ول وکۆشش بۆ که سه به ت و ئیش و کارنه وه ستا. چه ندين پرۆژه ی ئیش و کاری خسته گه ر. له سالی ۱۹۸۱

دابه هاورپیه تی حاجی نه حمه دحاجی عارف و عمرحسن سلیمان سه فهریک دهکات بو کوهیت به نیازی هاورده کردنی ۳ باره نگری نه لبی.

له سالی ۱۹۸۲دا به ناچاری روی کرده شاخ، دواي نه وهی بانگی سه ربازی کراو زیاتر له سالییک له گوندی چارخ له شاربایژپردا، که نهوکاته ناوچهی نازاد کراو بوو، ژیانی برده سه ر. هر له ویوه به هاورپیه تی محمد حاجی عارف رۆشت بو سهردانی علی محمد فهرجی برای که نه ندازیار بوو و نهوکاته له سه رکردایه تی له به شی ته کنیکی رادیو دا کاری ده کرد و به ریبوارده ناسرا. له وی شهوی یه کی نیار به ناههنگ و خوشی به بۆنه ی یه کی نیاره وه به سه ر ده بن و پاشان ده گه رینه وه چارخ. له و گونده دا له پيشدا که پریک دروست دهکات و پاشان بو زستان خانویه ک دروست دهکات. له وی دا هه رده م ده رگای کراوه بووه بو خزمهت کردن و به هاناوه چونی که س و کار و هاورپییانی، به تایبه تی که رایان ده کرد و دهاته شاخ.

له سالی ۱۹۸۳دا له سه ربازی ته سریح ده بیته و نه ویش به خاو و خیزانه وه دیته وه شاری سلیمانی و خانویه ک ده گریته به کری له گه ره کی مه جیده گ.

چه په کان له سالی ۱۹۸۱ ریکخراویک به نیوی یه کیتی تیگوشانی کارگه ران دروست دهکن. هومهر بینجویی له گه ل نه وه شدا که نه ندام نه بووه له و ریکخراوه دا، به لام به ته وای هیز و توانایه وه پشتگیری لیکردوون. له و ریکخراوه دواتر تووشی کیشه ی ناوخیی ده بیته وه و له نه جامدا چه ندین ریکخراو و نه لقه ی چه پی لی دروست ده بیته، که دیارترینیان رهوتی کومونیسته. شاعیر به رده وام ده بیته له پشتگیری کردن و یارمه تی دانیان له روی مال و مه سکه ن بو خو شاردنه وه و مه خفی بوونی سه رکرده و کادره کانیا ن که له ریی موئه یه د نه حمه دی برایه وه دهیناسین و تا کوتایی ژیانی به به رده وای په وه ندیبه کی پته و و دلسوزانه ی له گه نیان دا هه بوو. شایانی باسه نه ک هر عومهر محمد فهرج به لکوو ته وای خیزانه که ی خوی و بنه ماله که یان و له نیویاندا جه لال محمد فهرج^(۴)، درنیغییان نه کردووه له پشتگیری و هاو پشتی کردنی ریکخراوو رهوت و نه و هاورپییانه ی که کاریان تیدا ده کرد.

(۴) جه لال محمد فهرج شاعیر و رۆشنبیره و چه ندین کتیبی چاپکراوی هه یه. نازناوی "شکو" ی هه بووه له سه ره تاوه، به لام له ناوه راستی هه شتاکانه وه نازناوی "بزار" ی بو خوی هه لبراردووه.

ههروهها مريم حاجي عارفي هاوسهري به دريژاي ژياني نووسهر ههميشه پشتگيري و هاوپشتي کردووہ له ههموو کاته ناخوش و سهختهکاندا، له بون و نهبونيډا له شاخ و له شاردا، ههميشه يارمهتيدهر و هاوکاري هاوسههکهي بووه.

ههمهر جگه لهوهي باوکيکي خهمخور و پر له سوز بوو بو مندالهکاني، له ههمان کاتيشدا لهزوربهيبيريارهکانيدا راي نهواني وهردهگرت، به تايبهتي راي بههاري کچه گهوهري که ههميشه هاندهر و پاپشتيکي بههيزي باوکی بووه و له کاته سهختهکاندا بي سلهمينهوه هاوکاري باوکی کردووہ.

سالني ههشتاکان بو شاعير سالانيکي پر له ناخوشي و نهخوشي ورهنجديهی بوو. دواي نهوهي که بارودوخي گوزهران و ناواريهي وسياسي بهردهوام زوري بو هينا له سالي ۱۹۸۶ داههوتيدا له ريي ناوچه نازادکراوهکانهوه خوي بگهيه نيته نهووروا وهکوو پهناهندهي سياسي. بو به نه نجام گهياندي ههوتهکهي، زوريک له کهل و پهلي ناو مالهکهي فروشت و خوي گهيانده ناوچهي نازاد له گوندي چوخماخ بوماوهي مانگيک مايهوه. به لام به هوي نه خوشييهوه پلانهکهي هه نهوشاندهوهو گهرايهوه شار.

ههمهر له نيوهي دووهي ههشتاکان زياتر خهريکي کار و کاسي بوو و له ههمان کاتيشدا بهردهوام خهريکي خویندنهوه و جار و باريش نووسين. شاکاريکي شيعري به نيوي "نه نه خورشي" له و کاته دا نووسي، که تييدا له ريي دواندي نه نه خورشي که خانميکي به ته مهني پينجوين بووبه شيوهي هونراوهيهک باس له هسرهت و نارهزوويهک دهکات که ليقه وماواني پينجوين هه يانه بو زيدي باو و باپيريان. له و شيعره دا گياني به رهه نستيکاري ناويته به بيره وهري و خوشه ويستي بو شاري پينجوين و خه لکه نازيزه کهي بهرجه سته کراوه. له خویندنهوهي هونراوه که دا و له ناخي شاعيردا بووني مروفيکي شورشگير و نارازي له بارودوخي چينايه تي و شهري کونه په رستانه ي ئيران و عيراق به جواني هه ست پيډه کريت. نه و ههميشه له خوياي نازادي و زرگار بووني خه لکي به شه مينه ت دابوو. له سالي ۱۹۹۱ دا خه لکي کوردستان به دژي رژيمي فاشيستي به عس راپه رين و زوريک له ناوچه کاني کوردستان نازاد کران. ههمهر ئيجگار شادومان و دلخوش بوو به راپه رين، چونکه بي جگه له وهي که نازادي به رقه رار بوو فرسه تيکيش هاته پيشه وه که بير له گه رانه وه و ناوه دان کردنه وهي پينجوين بکاته وه. بويه يه که مين که سانیک بوو که مال و حالي ناماده کرد پيش هيرشي رژيم بو کوردستان و ناواره بووني خه لک، نه وخوي گهيانده پينجوين به نيازي ناوه دان کردنه وهي زيدي باو و باپيريان. به لام دواي چهند رورژيک له گواستنه وهي ماله کهي بو پينجوين به ليشاو خه لک ناواري پينجوين بوون. خه لک له حاليکي زورخراپ

و ناله باردا ژيانيان دهبدره سهر. هومهر ليرهدا ديسانه وه ههستي مروفدوستانه پائي پيوه ناکه زورتيرين هاوکاري خه لک بکات و نه وهی له بهرده ستیدا بوو نهیتوانی به تهنها بیخوا به لکو بووه قه لایهک و مه نوايهک بو زوریک له ناسیاو ونه ناسیاو.

له هه مان کاتیشدا توانی فریای هاوریانی رهوتی کومونست بکه ویت له رووی شوین و په ناگاوه و له و رۆژگار هه خته دا بوونی نه وه بووه هوی کوبونه وهی نه وه هاوریانه به دهوری یه کتریدا. تانیستاش دهور و نه خشی هومهر پینجوینی له و ئان و ساته دهر به دهری و ناخوشه داویردی سهر زمانه نه وه هاوریانه ن. ته نانهت له فریاک هوتنی خه لکی دیکه دا هیچ در یغییه کی نه کرد و به چه ندین شیوه یارمه تی خه لکی لیقه و ماوی دا.

له گه ل ده ستی بکردنی دانوستان و مفاوه زاتی به ره ی کوردستانی له گه ل رژیمی به عس، هیوا و ناواتیکه چه په کان هه یانبوو رهویه وه و رۆژ دوی رۆژ ده سه لاتی به ره ی کوردستانی زیاتر جیگیر ده بوو. شورا کان و چه په کان له و کیشمه کیشده دا پاشه کشه یان کرد و که وتنه بهر هیرش و فشار و راوه دوو نانیه یزه کانی سهر به به ره ی کوردستانی. نه مهش بووه هوی کۆچکردنی زوریک له نه ندامان و که سایه تی ناسراوی چه پ به ره و نه وروپا. ههروه ها له و بارودوخه دا خه لکیکی زور له جه ماوه ری کوردستان و له نیویاندا هومهر ریبه نده رانیان گرت به ره. شاعیر له سالی ۱۹۹۳ دا به ره و تورکیا کۆچی کرد و سالی ۱۹۹۵ به تیکرای خیزانه وه گه یشته دانمارک و له وئ نیشه جیبوو.

نه وه اتنی بو نه وروپا ته نها له پیناوی گه یشتن به خوشگوزهرانی خوی و خیزانه که ی سهر نه ده کرد، به لکوو خوی ته رخا ن کرد بو هه رچی زیاتر پاپشت و کومه کی مادی و مه عنه وی بو چه ندین ناسیاو و هاوری و ته نانهت خه لکی که مه درامه تی نه ناسراویش. نه توانین بلین خه باتیکی تری به شیوه یه کی تر ده ستی بکرد.

له یه کیک له نامه کانیدا بو هاورییه کی ناوی نویسه "راستی راستی نه وه به ته واوی ته عمی ناخوشی دووری نیوه و مانانی نازیزم چه شت. هه میشه له یادتانام، بیرتان ده که م، به ناواته وه م که هه رچی زووتر چاوه کزه کانم به بینینی رووخساری پر له صفات روشن بکه مه وه و دیسان به زیاره تت بگه مه وه..... برام نیمه قهت برواناکه م یه کمان له بیر بچیته وه. نیمه له منالییه وه دهسته ره فیک بووین، ژیانیکی زور و تولانیمان بردوته سهر. ژیان چه ندسه خت و قورس بوویت، چه ند هیلاکونه نده و مه نساوی بوویت، چه ند نار هه تی و مشه قهت بوویت، چه ند برسیه تی و تینویتی بوویت، چه ند

هه‌ژاری و نه‌داری بووبیت، هه‌ر به پیکه‌نین و محبته و احترامه‌وه ر‌امان گوزهراندووه. هه‌میشه و هه‌میشه به‌له‌نگه‌ر و له‌سه‌نگه‌ردا بووین دژی هه‌ر جوهره‌ چه‌وت و چه‌ویلییه‌ک، دژی هه‌ر جوهره‌ زوئم و سته‌میک، دژی هه‌ر جوهره‌ ناعه‌داله‌تی و نامساواتیک، دژی هه‌ر که‌شخه‌چی وساخته‌چییه‌ک. وه‌ لایزال من له‌و عه‌قیده‌یه‌دام که هه‌ر استمرارین هه‌ر استمراریش ده‌بین له‌سه‌ر له‌و ریچکه‌یه‌ی گرتوومانه. ئیتر هه‌رچه‌ند جار به‌ جار به‌ جار به‌ زهره‌ری مادی شکاوه‌ته‌وه به‌سه‌رماندا، به‌لام له‌ لایه‌کی تره‌وه هه‌ر پر به‌ دنیایه‌ک سامان و قازانج بوو بو‌ استراحتی ویزدان و ده‌رومان، بو‌ ته‌دییه‌ی نه‌عصابمان، بو‌سمعه‌ی جه‌ماهییریمان. سه‌د شکور که هه‌میشه و هه‌میشه سه‌ریه‌رزین له‌ ناستی محاسه‌به‌ی وویژداندا و سه‌رشو‌ر و ملشو‌ر نیین. ئیمه‌ ته‌مه‌نمان وا له‌ په‌نجا لئه‌کاته‌وه، تاقه‌ شه‌روه‌تی بو‌مان مایته‌وه‌ چاکه‌ و موافقی پیروزمانه‌ بو‌ خه‌لکی سته‌مدیده و زه‌حه‌تکیش و مظلومین و دژ به‌ زالم و سه‌رکه‌شان و له‌ خو‌ بایی بو‌ان. خو‌شا به‌ حالمان، خو‌زگه‌مان به‌خومانکه به‌ که‌مائی مه‌یل و وویژدان ناسووده‌ین. ده‌ی که‌وابوو چی له‌وه‌ باشتره‌ خه‌رمانی چاکه‌ و خزه‌تگوزاری مه‌ردومی بی‌ نه‌وا و مظلوم و زه‌حه‌تکیش زیاتر پرله‌ بیت و به‌ره‌کته‌ بکه‌ین و چه‌ند بتوانین کو‌ی خه‌رمانمان که‌ین به‌ کیو‌

له‌ سه‌ره‌تای هاتنی بو‌ دانمارک هومەر وورده‌ وورده‌ نه‌خو‌شی سه‌ری لیه‌لدا و له‌ سالی ۱۹۹۷ دا نه‌خو‌شی شیرپه‌نجه‌ ده‌گریت. نه‌و شه‌هامه‌ت و جورنه‌تی ته‌نها له‌ ناستی کو‌مه‌لایه‌تی و سیاسیدا نه‌بوو، بگره‌ به‌رامبه‌ر ده‌رکه‌وتتی له‌و نه‌خو‌شیه‌ ترسناکه‌، که‌ دکتوره‌کان هه‌ر له‌ سه‌ره‌تاوه‌ به‌ خو‌یان راگه‌یاندا، نه‌وپه‌ری نه‌ترسانه‌ و به‌ ووره‌یه‌کی به‌رزه‌وه‌ به‌ره‌و رووی بو‌یه‌وه. ته‌نانه‌ت خو‌ی هه‌میشه‌هه‌وئی دلخو‌شی کردنی نه‌ندامانی خیزانه‌که‌ی بوو. هومەر له‌ کاتی که‌وتتی له‌ خه‌سته‌خانه‌ به‌ شیوه‌یه‌کی به‌رده‌وام داوای کتیبی ده‌کرد. چه‌ند کتیبی فارسی له‌و ماوه‌یه‌دا خو‌ینده‌وه. کاتیکه‌ ده‌ستی توانای گرتتی کتیبی نه‌بوو، به‌ شیوه‌ی کاسیت و نه‌وار گو‌یی ده‌گرت له‌ خو‌ینده‌وه‌ی کتیب. زوریک له‌ کتیبی کتیبخانه‌کانی دانمارک له‌و کاته‌ نه‌واریشی له‌گه‌لدا بوو بو‌ که‌سیکه‌ نه‌توانیت کتیب به‌ ده‌سته‌وه‌ بگریت. له‌و که‌ له‌ سه‌ره‌تای شه‌سته‌کانه‌وه‌ رۆژمیری ده‌نوو‌سییه‌وه، له‌ کاتی نه‌خو‌شیه‌که‌شیدا به‌رده‌وام بوو له‌ نوسینه‌وه‌ی رۆژمیره‌که‌ی تا له‌و کاته‌ی ده‌ستی قه‌له‌می ده‌گرت به‌رده‌وام بوو. رۆژی ۶- ۱۹۹۷-۸ کۆتارۆژ بوو که‌ توانی رۆژمیر بنوسیتته‌وه. داوای دوو هه‌فته‌ و له‌ ریکه‌وتی ۲۱-۸-۱۹۹۷ بو‌ دوا‌جار چاوی لیکنه‌ وکوچی داوایی کرد و داوای خو‌ی خه‌رمانیک چیرۆکی له‌ هه‌لو‌یست و ناگایی و جه‌ساره‌ت جیه‌یشت.